

विधान सभा सचिवालय
मध्य प्रदेश
समाचार

विधान सभा सार्वजनिक उपक्रम समिति द्वारा जबलपुर में जनप्रतिनिधियों व अधिकारियों से चर्चा

भोपाल, दिनांक 6 नवंबर, 2022

विधानसभा की सार्वजनिक उपक्रमों से संबंधित समिति द्वारा श्री गौरीशंकर बिसेन के सभापतित्व में आज जबलपुर प्रवास के समय स्थानीय जनप्रतिनिधियों से भेंट की गई। समिति में सभापति श्री बिसेन के साथ श्री रामलाल मालवीय, श्री संजय यादव, श्री कुणाल चौधरी, श्री कुंवर सिंह कोठार, श्री अशोक रोहाणी श्री पांचीलाल मेडा एवं श्री ए. पी. सिंह, प्रमुख सचिव, मध्यप्रदेश विधानसभा शामिल हैं। इस अवसर पर मध्य प्रदेश पर्यटन विकास निगम के अध्यक्ष श्री विनोद गोटिया, पूर्व मंत्री श्री अजय विश्वाई, जन अभियान परिषद के उपाध्यक्ष डॉ. जितेंद्र जामदार के साथ-साथ जिला प्रशासन के अधिकारी उपस्थित थे।

तदुपरांत समिति द्वारा मध्यप्रदेश विधानसभा के पूर्व अध्यक्ष माननीय स्व.श्री ईश्वरदास रोहाणी जी की पुण्यतिथि में आयोजित कार्यक्रम में भाग लिया तथा समिति के सभापति एवं प्रमुख सचिव विधानसभा द्वारा माननीय पूर्व अध्यक्ष को श्रद्धांजलि अर्पित की गई। इसके पश्चात समिति द्वारा मध्य प्रदेश विद्युत मंडल मुख्यालय में मंडल की कंपनियों के प्रबंध संचालकों की महालेखाकार के प्रतिवेदन में अंकित आपत्तियों पर विस्तार से साक्ष्य ली गई एवं विद्युत संबंधी जन समस्याओं के समाधान पर अधिकारियों से माननीय सदस्यों द्वारा चर्चा की गई।

विस/जसं/22

नरेंद्र मिश्रा
अवर सचिव